


“व्यावसायिक कृषि, पशुपालन र पूर्वाधार, समृद्ध भगवतीमाई गाउँपालिकाको आधार”

गाउँपालिका उपाध्यक्ष चन्द्रा रेग्मी ज्यूले भगवतीमाई गाउँपालिकाको ९ औं गाउँसभामा प्रस्तुत गर्नु भएको



भगवतीमाई गाउँपालिकाको आर्थिक वर्ष २०७८/०७९ को कार्यक्रम तथा बजेट



भगवतीमाई गाउँपालिका,  
गाउँ कार्यपालिकाको कार्यालय, दैलेख  
कर्णाली प्रदेश, नेपाल

भगवतीमाई गाउँपालिकाको आ.व. २०७८/०७९ को बजेट वक्तव्य

## सभाध्यक्ष महोदय

१. विश्वव्यापी महामारीको रूपमा फैलिएको कोभिड-१९ सिर्जना गरेको सर्वाधिक चूनौतिपूर्ण परिस्थितिको सामना गर्दै गाउँपालिकावासीको जीवन रक्षा र आर्थिक समृद्धिको आकङ्क्षालाई गतिशिल तुल्याउन सकिन्छ भन्ने दृढ विश्वासका साथ म आर्थिक वर्ष २०७८/०७९ को आयव्ययको विवरण प्रस्तुत गर्न उपस्थित भएको छु ।
२. गत वर्ष सन् २०२० को प्रारम्भ देखी नै देखापरेको कोभिड-१९ कारण हाम्रो विकास र समृद्धिको यात्रामा गम्भिर असर परेको छ । कोभिड-१९ संक्रमणको रोकथाम, नियन्त्रण र उपचारको लागि गाउँपालिकाको अथक प्रयासले हुन सक्ने क्षति र जोखिम न्यूनीकरण भएको छ । यस महामारीबाट मृत्युवरण गर्नुहुने नेपालीहरुप्रति हार्दिक श्रद्धाञ्जली अर्पण गर्दछु । मृतकका परिवारजनमा समवेदना व्यक्त गर्दछु । संक्रमित बिरामीको शीघ्र स्वास्थ्य लाभको कामना गर्दछु । कोभिड-१९ नियन्त्रणमा अग्रपङ्क्तिमा रहेर अहोरात्र क्रियाशिल चिकित्सक, स्वास्थ्यकर्मी, सुरक्षाकर्मी, एम्बुलेन्स, चालक तथा जनप्रतिनिधि र कर्मचारीहरुलाई संकटको समयमा उहाँहरुको जिम्मेवारीबोध एवं सेवाप्रति हार्दिक आभार प्रकट गर्दै अझ उच्च मनोबलका साथ कार्यक्षेत्रमा खटिन विनम्रताका साथ अनुरोध गर्दछु ।
३. देशमा लोकतान्त्रिक गणतन्त्र विधिको शासन स्थापना गर्न जीवन उत्सर्ग गर्नुहुने सम्पूर्ण शहिदहरु प्रति श्रद्धासुमन अर्पण गर्दछु । उक्त आन्दोलनहरुमा नेतृत्व गर्नुहुने अग्रज र योगदान गर्नुहुने दिदीवहिनी तथा दाजुभाइहरुप्रति हार्दिक सम्मान प्रकट गर्दछु । गाउँपालिकाको समुन्नती र विकासको लागि विगत र वर्तमानमा योगदान पुर्याउनु हुने अग्रज एवं बुद्धिजीविहरुप्रति हार्दिक आभार प्रकट गर्न चाहान्छु ।

४. कोभिड-१९ संक्रमणको रोकथाम, नियन्त्रण र उपचारको लागि गाउँपालिकाले नेपाल सरकार तथा प्रदेश सरकारसँगको समन्वयमा सीमित श्रोतसाधनका बीच प्रभाकारी कार्य गरेको छ । यस संकटको घडीमा गाउँपालिकावासीको जीवनरक्षाको लागि गाउँपालिका प्रतिबद्ध छ । महामारीको बीचमा गाउँपालिकाले उच्च स्वास्थ्य सतर्कता अपनाउँदै विकास निर्माण तथा आर्थिक गतिविधिलाई अगाडी बढाएको छ ।
५. देशमा संघीय लोकतान्त्रिक गणतन्त्र स्थापना तथा स्थानीय सरकारको जनतामाझ उपस्थितिले दिगो शान्ति स्थायित्व विकास समृद्धि सामाजिक न्यायतर्फ अगाडी बढ्ने ढोका खुलेको छ । जनताका मुर्छित सपना जागृत भएका छन् भने सामाजिक न्याय सहितको बहुआयामिक एवं तिव्र विकासद्वारा कृषि पशुपालन र पूर्वाधार, समृद्ध भगवतीमाई गाउँपालिकाको आधार भन्ने दिर्घकालीन सोच पुरा गर्ने आधार खडा भएको छ ।
६. विभिन्न चुनौतिहरू बीच पनि भगवतीमाई गाउँपालिकाका जनप्रतिनिधिहरूको पहिलो कार्यकालमा नै जनतामा विकासको आशा अपेक्षा तिव्र वृद्धि भएको र विकासले गति लिएको छ । सहि नीति, सक्षम नेतृत्व, दृढ आत्मविश्वास र समर्पणका साथ अगाडी बढ्दा विकासको अभियानलाई तिव्रता दिन सकिन्छ भन्ने सकारात्मक सन्देश सम्प्रेषण गर्न हामी सफल भएका छौं ।

### सभाध्यक्ष महोदय

७. यस बजेटको सोच: व्यावसायिक कृषि पशुपालन र पूर्वाधार समृद्ध भगवतीमाई गाउँपालिकाको आधार रहेको छ ।
८. यस बजेटको लक्ष्य: “योजनावद्ध र दिगो पूर्वाधारको विकास गर्दै आर्थिक, सामाजिक रूपान्तरण सहितको स्वस्थ, सभ्य र सु-संस्कृत समाजको निर्माण गर्ने” रहेको छ ।

## ११. बजेटका उदेश्यहरु देहाय अनुसार रहेका छन्

- (क) कोभिड-१९ को महामारीबाट आम नागरिकको जीवनरक्षा गरी रोग र भोकबाट बचाई जनजीवनलाई सुरक्षित र सहज बनाउने,
- (ख) यस गाउँपालिकाभित्र रहेका प्राकृतिक स्रोत साधन, पुँजी तथा जनशक्तिको उपयोग गरी आर्थिक, सामाजिक तथा भौतिक पूर्वाधारको दिगो विकास गर्ने,
- (ग) कृषि क्षेत्रको व्यावसायीकरण, विविधिकरण तथा आधुनिकीकरण गरी उत्पादन र उत्पादकत्वमा वृद्धिसँगै कृषि उपजमा आत्मनिर्भर बनाई रोजगारीको सिर्जना गर्ने,
- (घ) सेवा प्रवाहलाई जनमुखी, पारदर्शी र मितव्ययी बनाई सुशासन कायम गर्ने ।

## १२. उपरोक्त उदेश्यहरु पुरा गर्न आर्थिक वर्ष २०७८/७९ को बजेटका प्राथमिकताहरु निम्नानुसार प्रस्तुत गर्दछु ।

- (क) स्वास्थ्य क्षेत्रको सबलीकरण तथा कोभिड-१९ संक्रमणको रोकथाम, नियन्त्रण तथा उपचार,
- (ख) कोभिड-१९ को रोकथाम तथा नियन्त्रणका लागि चालिएका कदमबाट प्रभाव परेको कृषि क्षेत्रको उत्पादन र आपूर्ति शृङ्खलालाई पुनर्स्थापना गर्दै कृषि, उद्योग, पर्यटन, निर्माण लगायत प्रभावित व्यवसायको पुनरुत्थान,
- (ग) कोभिड-१९ को कारण स्वदेश तथा विदेशमा रहेका व्यक्तिहरु घर फर्किएको यस विषम परिस्थितिमा आर्थिक, सामाजिक, पूर्वाधार लगायतका सम्पूर्ण क्षेत्रहरुमा रोजगारीमूलक क्रियाकलापहरु संचालन गरी बेरोजगारीको न्यूनीकरण
- (ङ) गाउँपालिकाको कार्यालय भवन निर्माण, वडा कार्यालय भवन निर्माण, स्वास्थ्य चौकी भवन निर्माण, विद्यालय भवनहरु लगायत ऊर्जा, सडक, खानेपानी, सिंचाई, सूचना संचार तथा प्रविधि जस्ता पूर्वाधारहरुको विकास

- (च) शिक्षा, स्वास्थ्य, खानेपानी र सरसफाई, सामाजिक न्याय र समावेशीकरण ।  
(च) सेवाप्रवाह, सुशासन र सुरक्षा,

### १३. बजेट तर्जुमाका आधारहरू

- (क) संविधानमा उल्लेखित राज्यका निर्देशक सिद्धान्त तथा नीतिहरू,  
(ख) दिगो विकासको लक्ष्यहरू,  
(ग) राजनीतिक दलका प्रतिवद्धताहरू,  
(घ) स्थानीय सरकार संचालन ऐन,  
(ङ) नेपाल सरकार र प्रदेश सरकारको नीति, कार्यक्रम तथा बजेट,  
(च) संघीय सरकारको १५ औं योजना, कर्णाली प्रदेश र भगवतीमाई गाउँपालिकाको आवधिक योजना,  
(छ) स्थानीय तहको वार्षिक योजना तथा बजेट तर्जुमा मार्गदर्शन,  
(ज) नेपाल सरकारले अन्तर्राष्ट्रिय जगतमा जनाएका प्रतिवद्धता र सृजित दायित्व,  
(झ) गाउँपालिकाका पदाधिकारी ज्यूहरू, राजनीतिक दल, विषयगत शाखा, नीजि क्षेत्र र नागरिक समाजबाट प्राप्त राय सुझावहरू समेटी कार्यक्रम तथा बजेट तर्जुमा गरिएको छ ।

### बजेटका समग्र नीतिहरू

१४. कोभिड-१९ को महामारी विरुद्ध लड्दै स्वास्थ्य सेवाको सवलीकरण, कृषि क्षेत्रको व्यावसायिकरण, विविधिकरण, उत्पादन र उत्पादकत्व वृद्धि गर्न वेरोजगार युवाहरूलाई कृषि पेशामा आकर्षित गरिने छ ।  
१५. श्रम रोजगारमूलक योजना तथा कार्यक्रम कार्यान्वयन गरी गाउँपालिकामा नै रोजगारीको अवसर सिर्जना गरिनेछ ।

१६. गाउँपालिका तथा वडा कार्यालयहरूको व्यवस्थापन, जनशक्ति र स्रोत साधनको व्यवस्थापन गरी सेवा प्रवाहलाई चुस्तदुरुस्त बनाई सुशासनको प्रत्याभूति गराईनेछ ।
१७. स्थानीय तहको अधिकार क्षेत्रभित्र गाउँपालिकाले लगाउन र उठाउन पाइने कर, गैरकर तथा राजश्वका स्रोतको पहिचान, संकलन, उपलब्ध स्रोतहरूको अधिकतम प्रयोग गरी करको दर घटाई करको दायरामा वृद्धि गरिनेछ । यसको लागि राजस्व सुधार कार्ययोजना र सम्पत्ति तथा भूमीकर व्यवस्थापन कार्यविधि कार्यान्वयनमा ल्याइएको छ ।
१८. वातावरणमैत्री, बालमैत्री स्थानीय शासन पद्धती कार्यान्वयनमा ल्याइनेछ ।
१९. ऐतिहासिक, धार्मिक पर्यटकीय स्थलहरूको पहिचान, संरक्षण र संवर्द्धनमा जोड दिइनेछ ।
२०. यस गाउँपालिकाको सामाजिक, भौतिक र आर्थिक विकासको लागि आवधिक योजनाको कार्यान्वयन, क्षेत्रगत गुरुयोजना (Sectoral Master Plan)निर्माण गरि योजनाबद्ध विकास अभियानहरू कार्यान्वयन गर्न विभिन्न सरकारी, गैरसरकारी तथा दातृ निकायहरूसंग समन्वय र सहकार्य गरिने छ ।

सभाध्यक्ष महोदय,

२१. अब म चालु आर्थिक वर्ष २०७७/०७८ जेष्ठ मसान्तसम्मको संशोधित अनुमानित आय, आम्दानी र खर्चको विवरण प्रस्तुत गर्दछु ।

क्र.सं.	शिर्षक	संशोधित अनुमानित आय	आम्दानी	खर्च
	आन्तरिक आय	३६०००००	१६२५६१२	१२५००००
	गत वर्षको मौज्जात	२९८३९२१०.८	29839210.8	२१४९६३९९
	<b>नेपाल सरकार</b>			
	राजश्व बाँडफाँड	७१९०९९३०	५३०१७४४३.२	४३४९६०००
	वित्तीय समानीकरण अनुदान	८३१०००००	८३१०००००	४७१६१०००
	सशर्त अनुदान	२५३७०००००	२१०४७१९५८	१८१२१४०००
	समपुरक अनुदान	९८०००००	९८०००००	९२९८०००

	विशेष अनुदान	१८४०००००	१३४०००००	५१०८०००
	सामाजिक सुरक्षा कार्यक्रम	४९६५८७००	१५८९८०००	१५८९८०००
	प्रदेश तथा स्थानीय शासन सहयोग कार्यक्रम	३५००००	२१५९३५	२१५९३५
	गरिबसँग विश्वेश्वर कार्यक्रम	५४६०००	३५६००	३५६००
	स्थानीय पूर्वाधार विकास साझेदारी कार्यक्रम	४५००००००	३२३०००	३२३०००
	प्रशासकीय भवन पूर्वाधार कार्यक्रम	३००००००	०	०
	कृषि सेवा विकास कार्यक्रम/प्रयास	४८२७०००	४८२७०००	४५६८१००
	<b>प्रदेश सरकार</b>			
	राजश्व बाँडफाँड	६२३०००	५१२०५९.४८	०
	वित्तीय समानीकरण अनुदान	९९७८०००	९९७८०००	५३४६०००
	सशर्त अनुदान	७६०००००	४९५४०००	४९५४०००
	समपुरक अनुदान	१३५०००००	६२१४२६	६२१४२६
	विशेष अनुदान	४५०००००	२८५०२५६	२८५०२५६
	मुख्यमन्त्री रोजगार कार्यक्रम	३४५०५०००	४१२३०००	४१२३०००
	जम्मा	६०३९३६८४०.८	४४५९१२९००	३४८२७९११६

२२. आगामी आ.व. २०७८/०७९ को अनुमानित आय व्यय

क्र.सं.	शिर्षक	अनुमानित आय
	आन्तरिक आय	५०९२०००
	गत वर्षको मौज्जात	१०००००००

नेपाल सरकार		
	राजश्व बाँडफाँड	७२४९६०००
	वित्तीय समानीकरण अनुदान	८६८०००००
	सशर्त अनुदान	२०९७०००००
	समपुरक अनुदान	८९०००००
	विशेष अनुदान	९०४०००००
	सामाजिक सुरक्षा कार्यक्रम	५०००००००
	पर्यटन पूर्वाधार तथा पर्यटन उपज विकास साझेदारी कार्यक्रम	९५००००००
	प्रदेश तथा स्थानीय शासन सहयोग कार्यक्रम	५५०००००
	गरिबसँग विश्वेश्वर कार्यक्रम	५००००००
	प्रशासकीय भवन पूर्वाधार कार्यक्रम	६००००००
	कृषि सेवा विकास कार्यक्रम/प्रयास	९५०००००
प्रदेश सरकार		
	राजश्व बाँडफाँड	५२७०४०
	वित्तीय समानीकरण अनुदान	८७९६०००
	सशर्त अनुदान	७५०००००
	समपुरक अनुदान	९३५०००००
	विशेष अनुदान	६००००००
	मुख्यमन्त्री रोजगार कार्यक्रम	३९५०००००
	जम्मा	५४३८८९०४०

### व्यय अनुमान

	चालु खर्च	३९९६८९०००.००
	पूजीगत खर्च	२२४२०००४०.००
	जम्मा	५४३८८९०४०.००



२३. कृषि तथा पशुपंक्षीजन्य उत्पादनमा आधारित अनुदान उपलब्ध गराईनेछ । बाखापालन भैसीपालन गाईपालन मौरीपालन अमिलो जातको फलफूल लगायत अन्य फलफूल तथा मसलाबाली खाद्यान्न र नगदेवालीको भिन्ना भिन्नै पकेट कार्यक्रम संचालन गरिनेछ । वडा तहमा कृषि सेवा केन्द्र स्थापना गरिनेछ । सो कार्यक्रमहरू संचालन तथा पशु र कृषि सेवा प्रदानको लागि रु. १६४९०००० । विनियोजन गरेको छु ।

२४. प्रधानमन्त्री रोजगार मुख्यमन्त्री रोजगार गाउँपालिकाको श्रमरोजगार बैंक मार्फत रोजगारीको श्रृजना गरी यूवाहरुलाई विदेश पलायनबाट रोकिनेछ । रोजगारमूलक कामको लागि आवश्यक रकम व्यवस्था गरिएको छ ।

२५. उँपालिकाभिन्न उद्यम गरिरहेका स्थानीय उद्यमीहरुको सीप उपयोग र स्तर वृद्धि र लघु उद्यम विकास मोडेलमा नयाँ उद्यमी सिर्जना गर्नको लागि नेपाल सरकार र गाउँपालिकाको साझेदारीमा रु. ४२००००० । छुट्याएको छु ।

२६. गाउँपालिकाभिन्न रहेका निष्क्रिय सहकारीलाई सक्रिय बनाउन र सक्रिय सहकारीलाई प्रभावकारी रूपमा कृषि आयआर्जन र रोजगारीको क्षेत्रमा परिचालित गरी आर्थिक विकासको खम्बाको रूपमा स्थापित गरिनेछ । सहकारी संस्थाको क्षमता विकास संस्थागत विकास र प्रवर्द्धनको लागि आवश्यक रकम छुट्याएको छु ।

२७. विद्यालयहरुको पूर्वाधार निर्माण शिक्षण सिकाई अनुदान सिकाई सुदृढीकरण कार्यसम्पादन तथा उपलब्धीमा आधारित अनुदान शिक्षक तथा विद्यालय कर्मचारीको क्षमता विकास तालिम जेहेन्दार विद्यार्थी छात्रवृत्ति छात्राहरुलाई स्यानिटरी प्याड वितरण कार्यक्रम जस्ता शैक्षिक गुणस्तर उकास्ने कार्यक्रमहरुलाई निरन्तरता दिइएको छ । बालबिकास तथा

विद्यालय कर्मचारीहरूको सेवा सुविधा सम्बन्धमा नेपाल सरकारको निर्णय कार्यान्वयनको लागि नेपाल सरकार तथा प्रदेश सरकारसँग पहल गरिनेछ भने हाललाई गाउँपालिकाको अनुदानबाट राखिएका शिक्षकका साथै बालबिकास र विद्यालय कर्मचारीलाई प्रोत्साहन वापत रु. १००० थप रकम उपलब्ध गराइनेछ । शिक्षा क्षेत्रको लागि रु. १३६०३०००० । रकम व्यवस्था गरिएको छ ।

२८. एक घर एक धाराको नीति अनुसार नीजि धारा बन्न बाँकी घरधुरीमा आगामी आर्थिक वर्षमा धारा जडान गरिनेछ । यस आर्थिक वर्षमा सम्पन्न हुने खानेपानी आयोजनाहरूको दिगोपना र संरक्षण पर्याप्त ध्यान दिइनेछ । समग्र खानेपानी सरसफाई तथा स्वच्छता क्षेत्रको अवस्था सुनिश्चितता विश्लेषण र कार्यक्रमको लागि NWASH योजना निर्माण र सो क्षेत्रको छ वर्षे रणनीतिक योजना तर्जुमा गरी गाउँपालिकालाई पुर्ण सरसफाईयुक्त गाउँपालिका घोषणा गरिनेछ । खानेपानी संरचनाको निर्माण तथा मर्मत र सरसफाई कार्यक्रम संचालनको लागि आवश्यक रकम छुट्याएको छ ।

२९. गाउँपालिकाभित्रका मौलिक संस्कृतिको संरक्षण तथा प्रवर्द्धन गर्दै समाजका कुरितीको रूपमा रहेका विभेद् शोषण र कुसंस्कार अन्त्यको लागि सचेतना कार्यक्रम संचालन गरिनेछ । महिला दलित जनजाती अपाङ्गता जेष्ठ नागरिक बालबालिका लोपोन्मुख जाती र समुदायको उत्थानमा विशेष जोड दिइनेछ आर्थिक र सामाजिक विकासको टेवा पुर्याउन आवश्यक कार्यक्रम संचालन गरिनेछ । सोको लागि रु. ३३८५००० । विनियोजन गरेको छ ।

३०. समाजको आर्थिक तथा सामाजिक रूपान्तरणमा युवा वर्गको महत्वपूर्ण योगदान रहने भएको हुँदा यूवाहरूको क्षमता विकास आयआर्जन कार्यहरूमा उत्प्रेणा स्वयंमसेवी भावनाको विकास गर्न आवश्यक कार्यक्रमहरू राखिएको छ । खेलकूद क्रियाकलापमा सक्रिय भई खेल क्षेत्रको प्रवर्द्धन गर्न विशेष जोड दिइएको छ । यूवा तथा खेलकूदलाई लक्षित गरी रु. ११५०००० । छुट्याएको छ ।

३१. सडक स्तरोन्नती कार्यलाई तिब्रता दिइनेछ । विद्युतको राष्ट्रिय प्रसारण लाईन टोल तथा वस्तीमा पुर्याउन ग्रामीण विद्युकरणको कामको अनुगमन तथा नियमन गरिनेछ । विद्युत विस्तारको काममा गाउँपालिकाले समेत आवश्यक सहयोग गर्नेछ । निर्माणाधिन गाउँपालिकाको प्रशासनिक भवन वडा कार्यालय भवन र स्वास्थ्य संस्थाहरूको भवन लगायत सामुदायिक विद्यालयका भवनहरूको निर्माण कार्य पूर्णता दिइनेछ भने थप भवनहरू निर्माण कार्य सुरुवात गरिनेछ । सिंचाई तथा अन्य पूर्वाधार निर्माण कार्यलाई समेत निरन्तरता दिइनेछ । पूर्वाधार विकासको लागि रु. ५४६४०००० । विनियोजन गरेको छ ।
३२. कोभिड-१९ लगायत महामारीजन्य रोग र दैवी तथा प्राकृतिक प्रकोपबाट हुने मानवीय तथा भौतिक क्षतिलाई न्यूनीकरण गर्न आवश्यक कार्यक्रमहरू संचालन गरिनेछ । गाउँपालिकाको विपद् जोखिम कार्ययोजना तयार गरी कार्यान्वयन गरिनेछ । वनजंगल तथा प्राकृतिक श्रोतसाधनहरूको संरक्षण गरी जलवायु परिवर्तन न्यूनीकरण तथा वातावरण संरक्षणमा विशेष योगदान पुर्याइनेछ । वातावरण संरक्षण तथा विपद् व्यवस्थापनको लागि कार्यक्रम संचालन गर्न आवश्यक रकम छुट्याएको छ ।
३३. गाउँपालिकाको कार्यालय वडा कार्यालय स्वास्थ्य संस्थाको संस्थागत विकास सेवा प्रवाह सुशासनमा विशेष ध्यान दिइनेछ । राजस्व सुधार कार्ययोजनाको प्रभावकारी कार्यान्वयन मार्फत आन्तरिक आम्दानीमा वृद्धि गरिनेछ । नगर प्रहरी गठन तथा संचालन गरी शान्ती सुरक्षा सेवा प्रवाह र सुशासनको प्रत्याभूति गरिनेछ । सेवा प्रवाह र सुशासनको लागि ४८०५००० । बजेट विनियोजन गरिएको छ ।
३४. कर्मचारीको मनोबललाई उच्च राखी सेवा प्रवाहलाई चुस्तदुरुस्त गर्न उत्कृष्ट कार्यसम्पादन गर्ने कर्मचारीहरूलाई पुरस्कृत गरिनेछ । स्थायी कर्मचारी तलव तथा सेवा सुविधा नेपाल सरकारको निर्णयानुसार वृद्धि गरिएको छ भने गाउँपालिकाबाट सेवा करारमा कार्यरत कर्मचारीहरूलाई प्रोत्साहित गर्न तलव तथा सेवा सुविधामा वृद्धि गरिएको छ ।

अन्तमा

यस भगवतीमाई गाउँपालिकाको नवौँ गाउँसभाका सभाध्यक्ष ज्यू, जिल्ला समन्वय समितिका सदस्य ज्यू, वडा अध्यक्ष ज्यूहरु, कार्यपालिका सदस्य ज्यूहरु, गाउँ सभाका सम्पूर्ण सदस्यहरु र कर्मचारीहरुप्रति आभार व्यक्त गर्दै रचनात्मक सुझावहरु प्राप्त हुने आशा लिएको छु । प्रस्तुत नीति, कार्यक्रम र बजेट पारित गर्न सहयोग प्राप्त हुने र पारित पश्चात सफल कार्यान्वयनको लागि आ-आफ्नो क्षेत्रबाट महत्वपूर्ण सहयोगको अपेक्षा गर्दै सबै प्रति हार्दिक कृतज्ञता एवं धन्यवाद व्यक्त गर्दछु ।

धन्यवाद ।

मिति : २०७८ आषाढ १० गते

चन्द्रा रेग्मी  
उपाध्यक्ष  
भगवतीमाई गाउँपालिका, दैलेख  
कर्णाली प्रदेश, नेपाल